

(મૂળ અંગેજુનું ગુજરાતી ભાષાંતર -કોઈપણ તફાવતમાં મૂળ અંગેજુ જાહેરનામું આખરી રહેશો ચોકકસ સમજણ-અર્થઘટન માટે મૂળ અંગેજુ જાહેરનામાને ધ્યાને લેવા સલાહ આપશો.)

ફી જાહેરનામું
ગુજરાત સરકાર
માર્ગ અને મકાન વિભાગ
નવા સચિવાલય, ગાંધીનગર
નં. ટોલ/૧૦-૨૦૧૧/૮૩૪/૮/પ્રાઇવેટ
ઇ-ફાઇલ નં. જુએસઆરડીસી/ફી/ઇ-ફાઇલ/૨૧૧૩/૨૦૨૩/૦૦૧૬/એચઓડી
તા. ૨૮/૦૩/૨૦૨૪

સરકારી આદેશ

ગુજરાત સરકારે ગુજરાત રાજ્યમાં બાંધકામ, સંચાલન, તબદીલના આધારે નાણાં-ધિરાણ, બાંધકામ, નિભાવ અને માળખાના સંચાલન અને અન્ય વિકાસ પ્રયોજનાઓમાં ખાનગી ક્ષોત્રનું ભાગીદારી કરવા માટે નિયમનકારી માળખું પુરુ પાડવા, ગુજરાત આંતર માળખા વિકાસ અધિનિયમ, ૧૯૯૯ (૧૯૯૯ નો ગુજરાત અધિનિયમ નં. ૧૧) ધડી કાઢ્યો છે.

1. ગુજરાત રાજ્ય માર્ગ વિકાસ નિગમ, ગાંધીનગર (અહીં હવે પછી જેનો ઉલ્લેખ "જુએસઆરડીસી" તરીકે કરવામાં આવે છે.), તા. ૧૭/૬/૨૦૦૮ના રોજ ભારત સરકારના નિભાવ ક્ષામતા અંતર બંડોળ યોજના હેઠળ ગુજરાત રાજ્યમાં રાજકોટ-જામનગર-વાડીનાર માર્ગ એસએચ-૨૫ ના ડિ.મી.૩.૦૦ થી ડિ.મી.૧૨૫.૫૫ ના ખંડને ચારમાળીય કરવા માટે એલ એન્ડ ટી રાજકોટ-વાડીનાર ટોલ વે પ્રાઇવેટ લી.જનું નવું નામ એલ એન્ડ ટી રાજકોટ વાડીનાર ટોલ વે. લિમિટેડ (અહીં હવે પછી જેનો ઉલ્લેખ "કન્સેશનર" તરીકે કરવામાં આવ્યો છે.) સાથે નિર્માણ સંચાલન અને તબદીલીના ધોરણે કરાર કર્યો છે. આ પરિયોજના ધોરીમાર્ગની મોજણી, આલેખન, ઇજનેરી, સંપાદન, નાણાં, બાંધકામ, વ્યવસ્થાપન, સંચાલન અને જાણવણી કરવા સંમત થયા છે.
2. આ કન્સેશન કરારની કલમ-હેઠળ, આ કન્સેશન કરારની કલમ -૩.૧ માં નિયત કરેલા કન્સેશન સમયગાળા માટે કન્સેશનરને આ પરિયોજના નિહિત કરે છે.
3. હવે આ કન્સેશન કરાર હેઠળ, કન્સેરનરના અધિકારીની સ્વીકૃતિમાં આથી ગુજરાત રાજ્ય સમર્થન આપે છે, જાહેર કરે છે અને આદેશ કરે છે કે કન્સેશનર અથવા તેમના અધિકૃત એજન્ટ/કર્મચારીઓ, કન્સેશન કરાર અનુસાર કોઠો નં. જી.૨ માં આવા નિશ્ચિત કરેલા વર્ગોના અને વાહનોથી ખેંચવામાં આવતા ટ્રેલર ઉપર, તેમાંના દરેકની સામે કોઠો નંબર-૪, ૫, ૬, અને ૭ માં નિર્દિષ્ટ કરવામાં આવેલા દરે ચાર્જ નિયત કરશે, વસુલ કરશે, ઉધરાવશે, એકત્રિત કરશે અને રાખશે.

નીચે આપેલો કોઠો જી.૧, ટોલ પ્લાઝા સ્થાન હેઠળ આવરી લીધેલા અનુભાગની લંબાઈ દર્શાવે છે:

કોઠો -જી.૧ દરેક ટોલ પ્લાઝ સ્થળ હેઠળ આવરી લેવાયેલ અનુભાગની લંબાઈ

અનુભાગનું નામ	ટોલ પ્લાઝ સ્થળ કિ.મી.	આવરી લીધેલા અનુભાગની લંબાઈ કિ.મી.	કુલ લંબાઈ કિ.મી.
રાજકોટ-ધોલ	૨૮/૪૪૦	૩.૦૦ થી ૫૦.૦૦+ સ્પર રોડ ૫.૩ કિ.મી.	૫૨/૩૦૦
ધોલ-જામનગર બાયપાસની શરૂઆત	૫૮/૩૨૫	૫૦/૦૦૦ થી ૭૮/૫૦૦	૨૮/૫૦૦
જામનગર બાયપાસથી વાડીનાર એપ્રોચ	૧૧૦/૪૨૭	૭૮.૫૦ થી ૮૭.૮૦(જામનગર બાયપાસ) +૬૪+૦૦૦ થી ૧૨૫+૫૫૦ વસઈ બાયપાસ સહિત	૫૦/૭૫૦

દરની અનુસૂચી

૧ લી એપ્રિલ, ૨૦૨૫ ના રોજથી ગુજરાત રાજ્ય ધોરી માર્ગ -૨૫ પરના કિ.મી. ૩.૦૦ થી કિ.મી. ૧૨૫.૫૫ ના માર્ગનો ઉપયોગ કરનાર પાસેથી વસુલ કરવાની બેઝ ફી ના દર.

અ.નં.	વાહનોના પ્રકાર	બેઝ (પાયા) ટોલ દર / ફી (રૂપિયામાં) (વાહન દીઠ એકમાર્ગ મુસાફરી માટે ફીના દર) ૧ એપ્રિલ- ૨૦૨૫ થી કિલોમીટર દીઠ રૂપિયામાં)	વર્ષ ૨૦૨૫-૨૬ માટે નોટિફિકેશન કલોઝ- ૭ પર આધારિત એપ્રિલ-૨૦૨૫ ના સુધારેલ ટોલ રેટ / ફી પર આધારિત ખરેખર ઉપયોગકર્તા ફી રૂપિયામાં				રીમાર્ક્સ
			રાજકોટ- ધોલ	ધોલ- જામનગર	જામનગર બાયપાસથી વાડીનાર એપ્રોચ	રાજકોટ- જામનગર વાડીનાર (વાહન દીઠ એકમાર્ગ મુસાફરી માટે ફીના દર રૂ.માં)	
૧	મોટર ગાડીઓ/ જીપ	૧.૪૬૮	૭૫	૪૦	૭૫	૧૬૦	ગુજરાત સરકારના માર્ગ અને મકાન વિભાગના પત્ર કર્માંક:- મુ.મ.સ./ ૧૦/૨૦૧/ રો.મુ/ કેબીનેટ/૧૮/ખા.ક. તા.૧૨/૮/૨૦૧૬ થી જણાવ્યા મુજબ ટોલ પ્લાઝ પર કાર/જીપ /વાન દ્વિયકીય, ગુજરાત રાજ્ય પરિવહન નિગમ એસ.ટી. બસને ટોલ ભરવામાંથી મુક્તિ આપવાની રહેશે.
૨	મિનિ બસ	૨.૫૭૫	૧૩૫	૭૫	૧૩૦	૩૪૦	
૩	બસ	૫.૧૨૬	૨૭૦	૧૪૫	૨૬૦	૬૭૫	
૪	એલસીડી	૨.૫૭૫	૧૩૫	૭૫	૧૩૦	૩૪૦	
૫	૨ એકસેલ વાળો ખટારો	૫.૧૨૬	૨૭૦	૧૪૫	૨૬૦	૬૭૫	
૬	એમએવી	૮.૨૫૫	૪૩૦	૨૩૫	૪૨૦	૧૦૮૫	

આ ફી, પરિયોજના ધોરીમાર્ગના માર્ગ (કન્સેશન કરારમાં વ્યાખ્યાયિત કયરો મુજબ) નો ઉપયોગ કરતાં પરિયોજના ધોરીમાર્ગના ડિ.મી. ૨૮+૪૪૦ ઉપર આવેલ ટોલ પ્લાઝામાં પ્રવેશતા અને રાજકોટ-ધોર સેક્શન ઉપર પસાર થતાં, ડિ.મી. ૧૧૦+૪૨૭ ઉપર આવેલ ટોલ પ્લાઝામાં પ્રવેશતાં અને જામનગર-બાયપાસ ઉપરથી વાડીનાર એપ્રોચ સેક્શન ઉપર પસાર થતાં વાહનો ઉપર, તા.૦૧/૦૪/૨૦૨૫ના રોજ ૦૦.૦૦ કલાકની અસરથી લેવામાં આવશે.

4. નીચેના પ્રકારના વાહનો ટોલમાંથી બાકાત રહેશે અને "કન્સેશનરે" તેમને ટોલ ચાર્જ વિના સવલતોનો ઉપયોગ કરવા દેવાનો રહેશે. વીઆઈપીનું ચિહ્ન ધરાવતા વાહનો જે સત્તાવાર અધિકૃત રીતે ભારતના નામદાર રાષ્ટ્રપતિ, ઉપરાષ્ટ્રપતિ, વડા પ્રધાન, રાજ્યોના રાજ્યપાલો, ઉપરાજ્યપાલો, સંઘ પ્રદેશોના રાજ્યપાલો, મુખ્ય મંત્રીઓ, કેન્દ્ર અને રાજ્યના મંત્રીઓ, કેન્દ્ર અને રાજ્ય વિધાનસભાના ક્ષેત્રાધિકાર ધરાવતા અધ્યક્ષાપદ સંભાળતા પદાધિકારીઓ અને લોકસભા, રાજ્ય સભા અને રાજ્ય વિધાનસભામાં વિરોધપક્ષાના નેતાઓ, ભારતની સર્વોચ્ચ અને ઉચ્ચ અદાલતના ક્ષેત્રાધિકાર ધરાવતા જજ, ભારતની મુલાકાતે પધારતા વિદેશી મહાનુભાવો, મોટરકારોમાં સીડી પ્રતીક ધરાવતા ભારત ખાતે નિયુક્ત થયેલ વિદેશી મિશનોના વડાઓ, સાંસદો, ધારાસભ્યો, કેન્દ્ર અને રાજ્ય સરકારના વાહનો, જુએસારીસીના અધિકારીઓ, સ્થળના સંબંધમાં તેમની વૈધાનિક ફરજો બજાવતા પરિયોજના ધોરીમાર્ગનો ઉપયોગ કરવો જરૂરી હોય તેવી વ્યક્તિઓ, સ્વતંત્ર પરામર્શક, ગણવેશધારી સશક્ત દળો, અર્ધ લશકરી લશકરી દળો અને સુરક્ષા દળનાં વાહનો સહિત કેન્દ્ર અને રાજ્યના દળો, પોલીસ વાહનો, પરમવીર ચક, અશોક ચક, મહાવીર ચક, કીતિ ચક, વીર ચક અને શોર્ય ચક જેવા વીરતા પુરસ્કારોના વિજેતાઓને સક્ષામ સત્તાતંત્રે તેમના પુરસ્કારને અધિકૃત કરતું ઔળખપત્ર દર્શાવતા, જિલ્લા અને તાલુકા પંચાયતના પ્રમુખો, અભિનશામક દળના વાહનો, એમ્બ્યુલન્સ અને કટોકટી 'સમયમાં બચાવ કામગીરીમાં વપરાંતા વાહનો.
5. નિર્દિષ્ટ ફી યોગ્ય રીતે ચુકવ્યા વિના પરિયોજના માર્ગનો ઉપયોગ કરવા માટે ઉપયોગકર્તાને નિયંત્રિત કરવાનો અથવા પ્રતિબંધિત કરવાનો કન્સેશનરને અધિકાર છે.
6. વ્યાખ્યાઓ આ જાહેરમાનામાં, અન્યથા સંદર્ભ જરૂરી હોય એ સિવાય.
 - I. "વાસ્તવિક ફી" એટલે પ્રયોજના -ધોરીમાર્ગનો દરેક અનુભવ અથવા તેના કોઈ ભાગનો ઉપયોગ કરનાર પાસેથી ખરેખર વસુલાત કરાતી ફી, જેમાં જામનગર બાયપાસ અને આ જાહેરનામાની ચાઈમાં દરેક અનુભવ માટે આપેલ પાયાની ફી લાગુ પડવાપત્ર છે.
 - II. "વાણિજ્યક સંચાલનની તારીખ" ("સીઓડી") એટલે રાજ્ય ધોરીમાર્ગ નં.૨૫ ના ઉક્ત અનુભાગની વાણિજ્યક સંચાલન શરૂ થાય, ઉક્ત રાજ્ય ધોરીમાર્ગના ઉક્ત અનુભાગની કામગીરી પૂર્ણ થયે સત્તાતંત્ર અને કન્સેશનર વચ્ચે કરવામાં આવેલા કરારની જોગવાઈઓને અનુરૂપ, જે દિવસે સ્વતંત્ર ઈજનેરે પૂર્ણતા પ્રમાણપત્ર અથવા કામચલાઉ પ્રમાણપત્ર આપ્યું હોય તે તારીખ;
 - III. "સમાપ્તિ તારીખ" એટલે સત્તાતંત્ર અને કન્સેશનર વચ્ચે કરવામાં આવેલા કરારની જોગવાઈઓ અનુસાર ઉક્ત કરારની મુદત પૂરી થાય તે અથવા સમાપ્તિ નોટિસ ધ્વારા કરારની મુદતની પૂરી કરવામાં આવે તે તારીખ;
 - IV. "સ્થાનિક યાતાયાત/અવરાજવર" એટલે આ પરિયોજના ધોરીમાર્ગ ઉપર ખાનગી મોટરગાડી ધ્વારા કરવામાં આવતી અવર-જવર: પરંતુ (૧) આવી ખાનગી મોટર ગાડીની માલિક વ્યક્તિ ટોલ પ્લાઝાથી ૧૫ (૫૬૨) ડિ.મી.ની હદમાં રહેતી હોવી જોઈએ, અને (૨) આવા વિસ્તારમાં જોડતા માર્ગ માટે કોઈ વિકલ્પ ન હોવો જોઈએ.

શંકાના નિવારણ માટે, આવા વિસ્તારને જોડતો માર્ગ, પરિયોજના ધોરીમાર્ગને અનુરૂપ અંતરથી ૨૦% (વીસ ટકા) થી વધુ અંતરની મુસાફરી કરવી પડતી હોય તો તે માર્ગને વિકલ્પ ગણવામાં આવશે નહીં;

- V. "સ્થાનિક વાણિજ્યક યાતાયાત/અવરજવર" એટલે ટોલ પ્લાઝ વચ્ચે અને ટોલ પ્લાઝથી બેમાંથી કોઈપણ દિશામાં ૧૫ કિ.મી. ની હદમાં આવેલા કોઈપણ સ્થળ વચ્ચે મોટરગાડી, એલસીડી, બસ અથવા ખટારા દ્વારા કરવામાં આવતી યથાપ્રસંગ અવર જવર, પરંતુ તેમાં સ્થાનિક યાતાયાત /અવરજવરનો સમાવેશ થશે નહીં;
- VI. "પૂલબ્રિજ" એટલે કન્સેશન કરાર હેઠળ બંધાયેલો, સંચાલિત અથવા જાળવવામાં આવતો હોય એવો કોઈ પણ બ્રિજ, માર્ગ પરનો ઓવરબ્રિજ અથવા અંડર બ્રિજ;
- VII. "બસ" એટલે એકદંડ ૧૨,૦૦૦ (બાર હજાર) કિલોગ્રામથી વધારે વજન ધરાવતું કોઈ પણ ઉતારુ મોટર વાહન;
- VIII. "બાહ્યમાર્ગ" એટલે પરિયોજના ધોરીમાર્ગ ઉપરના કન્સેશન કરાર હેઠળ બંધાયેલા, સંચાલિત અથવા જાળવવામાં આવતા હોય તેવા કોઈપણ બાહ્યમાર્ગનો સમાવેશ થાય છે;
- IX. "મોટર ગાડી (કાર)" એટલે તેમાં કોઈપણ મોટર પરિવહન વાહન, મોટર ગાડી (કાર) જીપ, વાન, ઓમની બસ, અથવા એકદંડ વાહન વજન ૭૫૦૦(સાત હજાર પાંચસો) કિલોગ્રામથી વધારે ન હોય તેવું ચાર પૈડાવાળું મોટર પરિવહન, પરંતુ તેમાં મોટર સાઈકલ, ટ્રેકટર અથવા રોડ રોલરનો સમાવેશ થતો નથીસ
- X. "કન્સેશન કરાર" એટલે જુએસઆરડીસી અને કન્સેશનર વચ્ચે પરિયોજના ધોરીમાર્ગના તેમના ખર્ચો મોજણી, આલોખન, ઈજનેરી કામગીરી, સંપાદન, નાણાં, બાંધકામ, વ્યવસ્થાપન, સંચાલન તથા નિભાવ અંગેની કામગીરી કરવા માટે થયેલો કરાર;
- XI. "કન્સેશનર" એટલે જુએસઆરડીસી સાથે કન્સેશન કરાર કર્યો હોય તે વ્યકિત;
- XII. "સરકાર" એટલે ગુજરાત સરકાર;
- XIII. "એકદંડ વાહન વજન" અથવા "જીવીડબલ્યુ" એટલે કોઈપણ વાહનની બાબતમાં મોટરવાહન અધિનિયમ ૧૯૮૮ હેઠળ વાહનનું પ્રમાણિત થયેલું અને નોંધાયેલું વાહનનું અને ભારનું કુલ વજન;
- XIV. "એમએવી અથવા ભારે ખટારો" એટલે ૨૦,૦૦૦ કિલોગ્રામથી વધારે એકદંડ વાહન વજન ધરાવતા માલવાહક ખટારા અને તેમાં ત્રણથી છ એકસેલ ધરાવતા ખટારા અને અર્થ મુવર સાધનસામગીનો સમાવેશ થાય છે;
- XV. "હળવું વાણિજ્યક વાહન" અથવા એલસીડી" એટલે કોઈપણ ઉતારુ વાહન અથવા ૭,૫૦૦ કિલોગ્રામથી વધારે એકદંડ વાહન વજન ધરાવતું વાહન અને તેમાં ટ્રેઇલર સાથેના ટ્રેકટરનો સમાવેશ થાય છે. પરંતુ ટ્રેકટર, બસ, ખટારા (ટ્રક) અથવા ભારે ખટારા (ટ્રક) નો સમાવેશ થતો નથી;
- XVI. "પરિયોજના ધોરીમાર્ગ" અથવા "ધોરીમાર્ગ" એટલે કન્સેશન કરાર પ્રમાણે હયાત રોડમાં હયાત રાજ્ય ધોરીમાર્ગ -૨૫ ના કિ.મી. ૩.૦૦ થી ૧૨૫.૫૫ કિ.મી. તેમજ જામનગર બાયપાસમાં સમાવિષ્ટ સાઈટ અને પ્રોજેક્ટ અક્સમાતો અને તેમના અનુગામી વિકાસ અને વર્ધનનો સમાવેશ થાય છે.

- XVII. "રોડ ઓવરબ્રિજ/અંડરબ્રિજ" અથવા આરઓબી/આરયુબી" એટલે એવા રોડ ઓવરબ્રિજ/અંડરબ્રિજ જે રેલ્વે ટ્રેક (પાઠા) ને ઉપરથી /નીચેથી નીકળતા હોય અને આ કન્સેશન કરાર હેઠળ બંધાયેલા, સંચાલિત થતા અથવા જાળવણી કરવામાં આવતા હોય;
- XVIII. "ટોલ" એટલે આ નિયમો હેઠળ પરિયોજના ધોરીમાર્ગ, બાહ્યમાર્ગ, પુલ અથવા રોડ ઓવરબ્રિજ/અંડરબ્રિજ અથવા આરઓબી/આરયુબીનો ઉપયોગ કરનારા ધ્વારા ચુકવવાપાત્ર, કિલોમીટર દીઠ ટોલ ચાર્જ;
- XIX. "ટ્રેકટર" એટલે એવું મોટર વાહન, જેને માલસામગી ધકેલવાના /ખેંચવાના હેતુ માટે વપરાતી સાધનસામગી સિવાય કોઈ વજન ઉપાડવા બનાવવામાં ન આવ્યું હોય તેમાં રોડ રોલરનો સમાવેશ થતો નથી.
- XX. "ખટારો /ટ્રક" એટલે એવું કોઈપણ માલવાહક વાહન, જે ૧૨,૦૦૦(બાર હજાર) કિલોગ્રામથી વધારે એકંદર વાહન વજન ધરાવતું હોય, તેમાં રોડ રોલરનો સમાવેશ થાય છે. પરંતુ ભારે ખટારાનો સમાવોશ થતો નથી;
- XXI. "ડબલ્યુ પી આઈ" એટલે ભારત સરકારના ઉધોગ મંત્રાલય ધ્વારા પ્રકાશિત કર્યા પ્રમાણેના તમામ ચીજ-વસ્તુઓ માટેનો જથ્થાબંધ કિમત સુચકાંક અને તેમાં ડબલ્યુ પી આઈની અવેજીમાં કોઈ સુચકાંક હોય તો તેનો સમાવેશ થાય છે.

7. ઉપયોગકર્તા ફી:

સીઓડી (વાણિજ્યિક સંચાલનની તારીખ (કોમિશિયલ ડેટ) થી ચોકકસમાટે વસુલ કરવાની ફીના દર નીચે પ્રમાણે ગણવામાં આવશે;
વર્ષના કુગાવાના ૫% સુધી વધારેલી મૂળ ફી ના અધિકતમ દર \times ક્ર.મ્ર. એકમાર્ગ મુસાફરી માટે માર્ગ ની લંબાઈ.

વાર્ષિક સુધારણા:

ઉપર જણાવેલી ફીની વર્ષમાં એકવાર ૫% કુગાવાના ટોલ દર વધારીને બદલવામાં આવશે. કોરીડોર લેવલ ટોલ દરના અંદાજ માટે તેને નજીકના પાંચ રૂપિયા સુધીના પૂરા આંકડામાં બદલી લેવામાં આવશે.

વાર્ષિક ટોલ ફીના સુધારણા માટેનો પાયાનો ટોલ દર, પાંચ રૂપિયા સુધીના પૂરા આંકડાને અવગાણીને, આગામના વર્ષની ખરેખર ટોલ ફી રહેશે.

"વાર્ષિક સુધારણા ટોલ દર" = [પૂરા આંકડા સુધી લાગ્યા વિના વર્ષ, ૨૦૦૭ માં, આપેલા અનુભાગ માટે, પાયાના ટોલ દર] \times એકમાર્ગ મુસાફરી માટે આ અનુભાગના ડિ.મી.

$$(1 + 0.05)^n$$

"n" ૧લી જાન્યુઆરી, ૨૦૦૭થી સંવત્સરીની સંખ્યા દર્શાવે છે.

8. ભીડ અને ભીડના સિવાયનો સમય (પીક અને ઓફ પીક) ની ઉપયોગકર્તા ફી

- 8.1. કન્સેશનર નિયમ ૮ અનુસાર ભીડના અને ભીડ સિવાયના સમયે, કન્સેશન સમયગાળો શરૂ થવાની તારીખના પાંચ વર્ષ પછી કોઈ પણ સમયે અને જીએસઆરડીસીની પૂર્વ મંજુરી મેળવ્યા પછી, જીએસઆરડીસી આવી મંજુરી, તેના વિવેકાધિકારથી નકારી શકે, પરિયોજના ધોરીમાર્ગના ઉપયોગ માટેના, ભીડ ના અને ભીડ સિવાયના સમયના અનુક્રમે ઉંચા અને છુટનાં ("તફાવત ફી") દર નકફી કરી શકે અને ઉધરાવી શકે.

પરંતુ તેમ છતાં, આવી તફાવત ફી, સ્થાનિક યાતાયાત અને નિયમ-૧૩ હેઠળ નીચા ટોલ દરની સવલત મેળવનાર વારંવારના ઉપયોગકર્તાને લાગુ પડશે નહીં.

8.2. આ હેતુ માટે દરેક કન્સેશનર દિવસમાં છ કલાકશી વધુ નહીં એટલો સમય ભીડના સમય તરીકે અને તેનાથી બમણો જેટલો સમય બીડ સિવાયના સમય તરીકે નિર્દિષ્ટ કરી શકશે. બીડના સમય દરમિયાન, કન્સેશનર લાગુ પાડવા પાત્ર ફીના ૨૫% (પચીસ ટકા) સુધીનું અથવા જુથેસારાઈસીના હુકમ પ્રમાણેનું આવું ઉચ્ચ પ્રીમીયમ નક્કી કરી શકશે અને ઉધરાવી શકશે. સાથે સાથે, ભીડના સમયે આવું પ્રીમીયમ વસુલતી વખતે આવા કન્સેશનર, ભીડના કલાકોના પ્રીમીયમથી બમણા જેટલા દરની છુટ ભીડ સિવાયના સમય માટે આપશે. શંકાના નિવારણ માટે, તફાવતની ફી નું નિર્ધારણ પરિયોજના ધોરીમાર્ગના ટોલ પ્લાઝ આતે ઉપયોગકર્તાના પ્રવેશના સમયને ધ્યાનમાં લઈને કરવામાં આવશે.

8.3. જો તફાવતની ફી નું નિર્ધરણારણ અને ઉધરાણી કન્સેશનરના ટોલની આવકના વધારામાં પરિણમશે, તો તફાવત ફી ને કારણે થતી દરેક વર્ષની વધારાની આવકના ૮૦% કન્સેશનર સરકારશ્રી ધ્વારા નિયત કરાતાં અલગ ભંડોળમાં જમા કરાવશે અને સંબંધિત કન્સેશન કરાર અન્વયે સરકાર ધ્વારા નક્કી કરાતી ઉપયોગકર્તરાણાને માટેની વધારાની સવલતો ઉભી કરવા વપરાશે. આ નિયમ ૮.૩ ના હેતુ માટે, તફાવત ફીમાંથી મળતી વધારાની આવક એટલે આ નિયમ-૮ હેઠળ લાગુ કરાયેલ તફાવત ફીથી એકઢી કરાયેલ કુલ રકમ બાદ મે. કન્સેશનર ધ્વારા આ નિયમ તફાવત ફી લાગુ કરવાનો વિકલ્પ ન સ્વીકારેલ હોત તો લાગુ પાત્ર ટોલ ચાર્જ થી થયેલ કુલ આવક, તેમ ગણવાની રહેશે

9. વધારાના ટોલ પ્લાઝ :

કન્સેશનર તેમના વિવેકાધિકારથી આ નિયમો હેઠળ ચુકવવાપાત્ર ટોલ ફીની ચુકવણીમાંથી છટકવા માટે પરિયોજના ધોરીમાર્ગ સુધી જતા પ્રવેશ માર્ગોનો ઉપયોગ કરતાં હોય તેવાં વાહનોની તપાસ રાખવા માટે વધારાના ટોલ વસુલાત કેન્દ્ર અને પ્રવેશ અવરોધો ઉભા કરી શકે છે. પરંતુ ટોલ પ્લાઝની બંને બાજુ આશરે ૧૦ કિ.મી.ના અંતરથી વધુ આગળ આવાં વધારાના ટોલ વસુલાત કેન્દ્ર અથવા પ્રવેશ અવરોધ ઉભાં કરી શકશે નહીં.

10. મુકિત આપવામાં આવી હોય તેવા વાહનો.

આ ફી જાહેરનામાના નિયમ-૪ માં નિર્દિષ્ટ કરેલા વાહનોને ટોલની ચુકવણીમાંથી મુકિત આપવામાં આવશે.

11. સ્થાનિક યાતાયાત/અવરજવર માટે મુકિત :

જ વાહન પરિયોજનાના ભાગનો ઉપયોગ કરતું હોય અને ટોલ પ્લાઝ પાર કરતું ન હોય તેની પાસેથી કોઈ ચાર્જની વસુલાત અથવા ઉધરાણી કરવાની રહેશે નહિં.

કન્સેશનર, સ્થાનિક યાતાયાત માટે સંબંધિત વાહન, જ તે વાહન પરિયોજના ધોરીમાર્ગ ઉપર એક વખત ફેરો/એપ કરતું હોય તેવા એક ફેરા માટે ચુકવવા પાત્ર ફીથી પાંચ ગણી જેટલી ફી પાસ આપવાના અને સ્થાનિક યાતાયાત/અવરજવરની સંભાળ લેવાના ખર્ચની વસુલાત પેટે વસુલાત કરીને, સ્થાનિક ઉપયોગકર્તા, (ક) તહેસિલદાર/નાયબ તહેસિલદાર /તાલુકા વિકાસ અને પંચાયત અધિકારીના રહેઠાણના પ્રમાણપત્ર તરીકેના આવા પુરાવા અથવા રેશન કાર્ડ અથવા મતદાર ઓળખપત્ર, (ખ) આવો પાસ જરૂરી હોય એવી અંગત મોટરગાડીની નોંધણીના કાગળો સાથે લિમિત અરજી કરે તો તેમને માસિક પાસ આપશે. કેવળ સ્થાનિક ઉપયોગકર્તાના નામે નોંધાયેલી

મોટરગાડી અને રહેઠાણના ઉક્ત પુરાવામાં નિર્દિષ્ટ સરનામું ધરાવતી ગાડી જ માસિક પાસ માટે પાત્ર ઠરશે. રહેઠાણના પુરાવા અને નોંધણીના કાગળો રજુ કર્યે કન્સેશનર તેમની એક નકલ રાખશે અને મૂળ દસ્તાવેજો તરત જ પરત કરશે.

12. સેવા માર્ગ (સર્વિસ રોડ) ની જોગવાઈ પછી

આ નિયમોમાં કોઈપણ જોગવાઈ હોય તેમ છતાં, સ્થાનિક યાતાયાત/અવરજવર, મોટર સાઈકલ અને ટ્રેકટર ધ્વારા મફત ઉપયોગ માટે સેવા માર્ગ/સર્વિસ રોડના બાંધકામ થવાની બાબતમાં, આવી અવરજવર મુખ્ય પરિવહન માર્ગ (મેઇન કેરેજવે) ના ઉપયોગ કરવા માટે ફી ની ચુકવણી કરવાપાત્ર ઠરશે.

13. વારંવાર ઉપયોગ કરનારા માટે કન્સેશન / વળતર ફી

કન્સેશનર કોઈપણ વ્યક્તિની વિનંતીથી સંબંધિત વાહન પરિયોજના ધોરીમાર્ગ પર એકવાર એકમાર્ગી ફેરો કરવાનું હોય તો તે માટે ચુકવવાપાત્ર ફીના ૧૬૦% (એકસો સાઈંટ ટકા) જેટલી રકમની ચુકવણીથી પરત પાસ (રિટર્ન પાસ) આપશે.

કન્સેશનર, કોઈપણ વ્યક્તિની ૨૦ કે તેથી વધુ એકમાર્ગી ટોલ ટિકિટ આપવા અંગેની વિનંતીથી સંબંધિત વાહન માટે ચુકવવાપાત્ર ફીના ૮૦% (એંશી ટકા) જેટલા રાહત દરે આવી ટિકિટ આપશે. આવી રાહત ટિકિટ-નિર્દિષ્ટ વાહનને એક માસ (કેલેન્ડર માસ) ના ગાળા દરમિયાન કોઈપણ સમયે પરિયોજના ધોરીમાર્ગ ઉપર દરેક એકમાર્ગી ફેરો વખતે એક ટિકિટનો ઉપયોગ કરીને જવા માટે હકકદાર ઠરાવશે.

14. ફી ની ચોરી માટે વધારાના ચાર્જ

કોઈપણ વાહન જરૂરી ફીની ચુકવણી વિના પરિયોજના ધોરીમાર્ગનો ઉપયોગ કરે તેવા કિસ્સામાં કન્સેશનર, લાગુ પાડવાપાત્ર કાયદો અને પરવાનગીઓને આધીન રહીને આવાં વાહન અંગેની જરૂરી ફી અને પરિયોજના ધોરીમાર્ગના અનધિકૃત ઉપયોગ કરવાથી પૂર્વનિયુક્ત પૂર્વનિર્ધારિત નુકશાન અંગે સમાન રકમ નકકી કરવા અને વસૂલ કરવા હકકદાર રહેશે. પરંતુ, આવી ફી અને પૂર્વનિયત નુકશાન નિર્ધારણ અને વસુલાત કન્સેશનરના જોખમે અને ખર્ચો કરવાની રહેશે અને જીએસઆરડીસી કોઈપણ રીતે તે બાબતમાં જવાબદાર ઠરશે નહીં. વધુમાં અતિલાદણ (ઓવર લોડિંગ)ની જાણ થતાં કન્સેશનર આવા વાહનમાંથી વધારાનો વજન દૂર કરવામાં ન આવે ત્યાં સુધી વાહનને પરિયોજનાનો ઉપયોગ કરતાં અટકાવશે અને જીએસઆરડીસી, કન્સેશનરના પક્ષો આવા વાહન અથવા આવું વાહન ચલામવતી વ્યક્તિની બાબતમાં કોઈ ચૂક અથવા તુટિ માટે જવાબદાર ઠરશે નહીં.

15. ઓવર લોડિંગ કરેલા વાહનો માટે વધારાની ફી

ઉક્ત ખંડ-૧૪ ની જોગવાઈએને આધીન, અને લાગુ પાડવાપાત્ર કાયદો હેઠળ ઉલ્લી થયેલી જવાબદારીને બાધ આવ્યા સિવાય, આવા કાયદામાં નિયત કરેલી પરવાનગીપાત્ર મયરાંદાથી વધુ વજન ભરેલા આવા કોઈ વાહનને ચલાવતી કોઈ પણ વ્યક્તિને કન્સેશનર, આ પરિયોજના ધોરીમાર્ગનો ઉપયોગ કરવા દેશે નહીં. સાથે આવી વ્યક્તિએ, આવા ઉપયોગથી પરિયોજનાને નુકશાન, બગાડ થયો હોય તેના બદલામાં વધારાની ફી (એડિશનલ ફી) ની ચુકવણી કરવાની રહેશે. આ વધારાની ફી નીચેના કરતા વધવી જોઈએ નહીં:-

- (ક) આવા વાહનમાં પરવાનગીપાત્ર વજનથી ૧૦% વધતું હોય તો ફી ના ૫૦% (પચાસ ટકા), પરંતુ પરવાનગીપાત્ર વજનના ૨૦% (વીસ ટકા) થી વધવું જોઈએ નહીં, અને

(ખ) આવા વાહનમાં પરવાનગીપાત્ર, વજનથી ૨૦% (વીસ ટકા) થી વજન વધતું હોય તો ફી ના ૧૦૦% (સો ટકા)

પરંતુ વધારા ફી કન્સેશનર ધ્વારા દરેક ટોલ પ્લાઝાના માન્યતા પ્રાપ્ત સ્થિર વજન કાંટા (સ્ટાન્ડર્ડ સ્ટેટિક વેઇંગ મશીન), કે જે કન્સેશનરે મુકવાના રહેથી માપીને ખરેખર એકદંડ વાહન વજનના આધારે વસુલ કરવાની રહેશે.

વધુમાં, કન્સેશનરે વધારાની ફી નું નિર્ધારણ અને વસુલાતનું નિયમન અને અમલ તેમના જોખમે અને ખરે કરવાનાં રહેશે અને આવી વધારાની ફીની પૂરેપૂરી અથવા તો તેના ભાગની કોઈપણ કારણસર અથવા તેને લગતી બાબતમાં વસુલાત કરવામાં અક્ષામતા કે નિષ્ઠળતાની બાબતમાં જુએસઆરડીસીના સામે કોઈ દાવો કરી શકશે નહીં.

16. ફી ના દરનું પ્રદર્શન:

કન્સેશનર પરિયોજના ધોરીમાર્ગની શરૂઆતમાં અને ટોલ પ્લાઝાની નજીક, પરિયોજના ધોરીમાર્ગની બંને બાજુથી આવતા ઉપયોગકર્તાઓની જાણ માટે લાગુ પડતા દર ચોગ્ય રીતે દર્શાવશે.

કન્સેશનરે વખતો-વખત લાગુ પાડવા પાત્ર ફી અને તેની ગણાતરી અંગે જુએસઆરડીસીને જાણકારી આપવાની રહેશે. આવી માહિતી, ફી જાહેરનામા હેઠળ અને તેને અનુસાર ફીની સુધારણાની દિવસથી ઓછામાં ઓછા ૧૫ દિવસ પહેલાં જણાવવાની રહેશે.

કન્સેશનર, આ ફી જાહેરનામા હેઠળ ચુકવવાપાત્ર ફી ના દરથી વધુ રકમનો કોઈ સુધારો, પ્રદર્શન અથવા વસુલાત કરશે નહીં. કન્સેશનરે અથવા તેમના વતી વધારાની રકમો વસુલ કરવામાં આવી હોય તેવા કિસ્સામાં, તેમને જુએસઆરડીસીની આવા મતલબની નોટીસ મળતાં જુએસઆરડીસીને આવી વધારાની રકમ તેના ૨૫% (પચ્ચીસ ટકા) જેટલા નુકશાન સાથે રિફંડ (પરત)કરવાની રહેશે.

ફી ના દર, ફીની ચુકવણીમાંથી મુકિત આપવામાં આવી હોય તેવાં વાહનોની કક્ષા અને કોઈ ફરિયાદ હોય તો, જે કન્સેશનરને ફરિયાદ કરવાની હોય તે કન્સેશનરનું નામ, સરનામુ અને ટલિફોન નંબર, ટોલ બુથની પહેલા ૫૦૦ મીટર, ટોલ બુથની પહેલાં ૧૦૦ મીટર અને ટોલ બુથ ખાતે પણ તરત નજરે ચડે તેમ અને આગળ પડતા ભાગે સરળ બની રહે અને આવા બોર્ડ, અંગ્રેજી, હિન્ડી અને આ અનુભાગ જે વિસ્તારમાં આવતો હોય તે વિસ્તારની પ્રાદેશિક ભાષામાં સુવાર્ય રીતે લખાયેલાં હોવા જોઈએ.

17. ટોલ ચાર્જને પુરા/આખા અંકમાં તબદીલ કરવા

આ નિયમો હેઠળ દરેક વાહન પાસેથી વસુલ કરવાના ટોલ ચાર્જ નજીકના પાંચ રૂપિયામાં તબદીલ કરવામાં આવશે.

18. કન્સેશનર, ફી વસુલાતના પ્રભારી તરીકે એક અધિકારીની નિયુક્તિ કરશે. કન્સેશનર અને ઉક્ત અધિકારી પણ સંમત થયેલા દરથી વધુ દરે ફી વસુલ કરવામાં આવતી નથી, અને માર્ગના ઉપયોગકર્તાઓને માટે અકારણ મુશ્કેલી ઉભી કર્યા વિના સરળતાથી વસુલ કરવામાં આવે છે અને તે સાથે સંકળાયેલી તમામ બાબતોની ખાતરી કરવા જવાબદાર છે.

19. કન્સેશનર, આ જાહેરનામાનો સાર અને કન્સેશન કરારમાં જોગવાઈ કર્યા પ્રમાણે વારંવાર ઉપયોગ કરનારા માટે છુટછાટના દરની યોજના અને આ જાહેરનામાની જોગવાઈ પ્રમાણે વાણિજ્યિક સંચાલનની તારીખ સાથે બે સ્થાનિક વર્તમાનપત્રોમાં (જેમાનું એક સ્થાનિક ભાષાનું રહેશે) પ્રસિધ્ય કરશે, આ જાહેરનામા અનુસાર સુધારેલી ફીને અમલમાં મુક્તા, પહેલાં આવા સારનું પુનરાવર્તન કરવાનું રહેશે.

20. અનધિકૃત વસૂલાત

કન્સેશનર, કોઈ વ્યક્તિ પાસેથી મળવાપત્ર ન હોય અને અહીં ચુકવવાપાત્ર ન હોય એવી રકમ વસૂલ કરે તેવા કિસ્સામાં, કન્સેશનર, આવી રીતે વસૂલ કરેલી રકમ ઉપર વસૂલાતની તારીખથી રકમ પરત કર્યાની તારીખ સુધી દરેક દિવસ દીઠ ૩% (ત્રણ ટકા) ની રકમ સહિત આવી રકમ આપી વ્યક્તિને નુકશાની ઉપાય તરીકે તરત જ પરત કરવા જવાબદાર રહેશે. ઉપર જણાવેલી રીતે નુકશાન સહિત ગાણવામાં આવેલી રકમ આવી વ્યક્તિને કોઈપણ કારણસર ચુકવવામાં ન આવે તેવા કિસ્સામાં તે રકમ વસૂલાતની તારીખથી ૧૫ (પંદર) દિવસમાં જુએસઆરડીસી ખાતે જમા કરવાની રહેશે.

નિયમ ૨૦ હેઠળ કન્સેશનરે ચુકવવાની રકમને લગતા કોઈપણ વિવાદનું નિરાકરણ જુએસઆરડીસી ધ્વારા કરવામાં આવશે.

ટોલની વસૂલાત અંગેની બાબતમાં કોઈ વ્યક્તિ નારાજ થાય તો તે જુએસઆરડીસીને ફરિયાદ કરી શકે. જુએસઆરડીસી આવી ફરિયાદ અંગે ૧૫ (પંદર) દિવસની મુદતમાં આદેશો આપશે.

ગુજરાત રાજ્યપાલશ્રીના હુકમથી અને તેમના નામે,

(એલ. ડી. ચૌધરી)

ખાસ ફરજ પરના અધિકારી(વિ. થો.)

માર્ગ અને મકાન વિભાગ,

ગુજરાત સરકાર

નકલ રવાના:-

૧. માન.મંત્રીશ્રી, માર્ગ અને મકાન વિભાગના અંગત સચિવશ્રી,
૨. સચિવશ્રી, માર્ગ અને મકાન વિભાગ,
૩. વહીવટી સંચાલકશ્રી, ગુજરાત રાજ્ય, માર્ગ વિકાસ નિગમ લી., જિર્માણ ભવન ગાંધીનગર.
૪. કલેક્ટરશ્રી, જી. રાજકોટ.
૫. કલેક્ટરશ્રી, જી. જામનગર.
૬. જિલ્લા પોલીસ અધિક્ષકશ્રી, જી. રાજકોટ.
૭. જિલ્લા પોલીસ અધિક્ષકશ્રી, જી. જામનગર.
૮. કાર્યપાલક ઇજનેર, માર્ગ અને મકાન વિભાગ, રાજકોટ.
૯. કાર્યપાલક ઇજનેર, માર્ગ અને મકાન વિભાગ, રાજકોટ.
૧૦. મે.એલ એન્ડ ટી રાજકોટ -વાડીનાર ટોલ વે.લી.અમદાવાદ

(મુજા અંગેજુનો અનુવાદ-ફક્ત વર્તમાન પત્રો તેમજ નિગમ અને મા.મ.વિભાગની વેબસાઈટ પર પ્રગટ થવા માટે)

(મુજા અંગેજુ ફી નોટીફિકેશન નિગમની વેબસાઈટ www.gsrdc.com પર ઉપલબ્ધ છે.)